

ಇಸ್ಲಾಮೀ ಸಂಸ್ಕೃತಿಯ ರಾಜಕೀಯ ಮಗ್ಗುಲು

ಇಸ್ಲಾಮ್ ಇಡೀ ಜಗತ್ತಿಗೆ ಅನುಗ್ರಹವಾಗಿ ಬಂದಿದೆ. ಇಸ್ಲಾಮೀ ಶಿಕ್ಷಣವು ಮಾನವ ಸಮಾಜವನ್ನು ನೈತಿಕ ಅಧಃಪತನ, ಭಿನ್ನತೆ ಮತ್ತು ಕ್ಷೋಭೆಗಳಿಂದ ರಕ್ಷಿಸುತ್ತದೆ. ಅಂತೆಯೇ ಇಹ-ಪರಗಳಲ್ಲಿ ಅದರ ಸೌಭಾಗ್ಯ ಪ್ರತೀಕವಾಗುತ್ತದೆ. ಸಹಾಬಿಗಳು(ರ) ಇಸ್ಲಾಮೀ ಶಿಕ್ಷಣವನ್ನು ಅನುಸರಿಸಿದಾಗ ಇಡೀ ಜಗತ್ತೇ ಅವರನ್ನು ಅನುಸರಿಸಿತು. ಅವರು ಒಂದು ಪ್ರಬಲವಾದ, ಶಕ್ತಿಯುತವಾದ, ವಿಶಾಲ ಸಂಸ್ಕೃತಿಯುಳ್ಳ ಮತ್ತು ಜ್ಞಾನ-ತಂತ್ರಜ್ಞಾನದ ಮೂಲಸೆಲೆಯಾದಂತಹ ಇಸ್ಲಾಮೀ ಸಾಮ್ರಾಜ್ಯಕ್ಕೆ ಬುನಾದಿಯನ್ನು ಹಾಕಿದರು. ಇತಿಹಾಸವು ಅದಕ್ಕೆ ಸಾಕ್ಷಿಯಾಗಿದೆ.

ಇತರ ಯಾವುದೇ ಸಮಾಜದಲ್ಲಿ ಇರದಿದ್ದಂತಹ ಒಂದು ಕಾನೂನನ್ನು ಇಸ್ಲಾಮ್ ಜಗತ್ತಿನ ಮುಂದಿರಿಸಿತು. ಇದು ಪರಿಪೂರ್ಣ ಮತ್ತು ಸಮಗ್ರವಾದ ಕಾನೂನಾಗಿದೆ. ಅದರಂತಹ ಉದಾಹರಣೆಯು ಗತ ಯಾವುದೇ ವ್ಯವಸ್ಥೆಯಲ್ಲಿ ಸಿಗಲಾರದು. ಅಲ್ಲದೆ, ಇಸ್ಲಾಮೀ ವ್ಯವಸ್ಥೆಯು ಸಾಮಾನ್ಯ ಅಥವಾ ಅಸಾಮಾನ್ಯ ರೀತಿಯಲ್ಲಿ ಯಾವುದೇ ಗತ ವ್ಯವಸ್ಥೆಯ ಪ್ರಗತಿ ಹೊಂದಿದ ರೂಪವೂ ಆಗಿರಲಿಲ್ಲ; ಬದಲಾಗಿ ಸಮಾಜಕ್ಕೆ ತೀರಾ ಹೊಸ ವಸ್ತುವಾಗಿತ್ತು.

ನಿಶ್ಚಯವಾಗಿಯೂ ಇಸ್ಲಾಮೀ ರಾಜ್ಯದ ಕಾನೂನುಗಳು ಮತ್ತು ಅದರ ನೀತಿ-ನಿಯಮಗಳು ಕುರ್ಆನನ್ನು ಆಧರಿಸಿರುವವುಗಳಾಗಿವೆ ಮತ್ತು ಕುರ್ಆನ್ ಆದರೋ ಹಿಂದಿನಿಂದಲೂ ಮುಂದಿನಿಂದಲೂ ಮಿಥ್ಯಕ್ಕೆ ಆಸ್ವದವಿಲ್ಲದಂತಹ ಗ್ರಂಥವಾಗಿದೆ. ಇಸ್ಲಾಮೀ ಆಡಳಿತದ ಮಹತ್ವವನ್ನು ಮನಗಂಡೇ ಇಸ್ಲಾಮ್, ಆಡಳಿತಗಾರ ಮತ್ತು ಜನತೆಯ ಹೊಣೆಗಾರಿಕೆಗಳನ್ನು ಉಲ್ಲೇಖಿಸಿದೆ. ಆಡಳಿತಗಾರನಿಗೆ ಚಿತ್ತಾಕಾಂಕ್ಷೆಗಳನ್ನು ಅನುಸರಿಸುವುದರಿಂದ ತಡೆಯಲಾಗಿದೆ. ಅಲ್ಲಾಹ್ ಹೇಳುತ್ತಾನೆ,

﴿ فَاحْكُم بَيْنَ النَّاسِ بِالْحَقِّ وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ ۗ إِنَّهُ أَعْيَنَ الرَّصِيدَ ۗ ۝۲۶﴾

“ಆದುದರಿಂದ ನೀವು ಜನರ ನಡುವೆ ಸತ್ಯದೊಂದಿಗೆ ಆಳ್ವಿಕೆ ನಡೆಸಿರಿ. ಸ್ವೇಚ್ಛೆಯನ್ನು ಅನುಸರಿಸಬೇಡಿರಿ. ಅದು ನಿಮ್ಮನ್ನು ಅಲ್ಲಾಹನ ಮಾರ್ಗದಿಂದ ತಪ್ಪಿಸಿ ಬಿಡುವುದು.” (ಪವಿತ್ರ ಕುರ್ಆನ್: 38: 26)

ಇನ್ನೊಂದೆಡೆ ಅಲ್ಲಾಹ್ ಹೇಳುತ್ತಾನೆ,

﴿ وَأَنِ احْكُم بَيْنَهُم بِمَا أَنزَلَ اللَّهُ وَلَا تَتَّبِعْ أَهْوَاءَهُمْ وَأَحْذَرَهُمْ أُن يَفْتِنُوكَ عَنْ بَعْضِ مَا أَنزَلَ اللَّهُ إِلَيْكَ ۚ إِنَّ

﴿ تَوَلَّوْا فَأَعْلَمَ أَنَا بِرِيْدِ اللَّهِ ۗ أَنْ يُصِيبَهُمْ بَعْضُ ذُنُوْبِهِمْ وَإِنَّ كَثِيرًا مِّنَ النَّاسِ لَفَاسِقُونَ ۗ ۝۴۹﴾

“ಆದುದರಿಂದ ಓ ಪೈಗಂಬರರೇ, ನೀವು ಅಲ್ಲಾಹನಿಂದ ಅವತೀರ್ಣಗೊಂಡ ಕಾನೂನಿನ ಪ್ರಕಾರ ಇವರ ವ್ಯವಹಾರಗಳ ತೀರ್ಮಾನ ಮಾಡಿರಿ ಮತ್ತು ಇವರ ಅಭೀಷ್ಟಗಳನ್ನು ಅನುಸರಿಸಬೇಡಿರಿ. ಇವರು ನಿಮ್ಮನ್ನು ಗೊಂದಲದಲ್ಲಿ ಸಿಲುಕಿಸಿ, ಅಲ್ಲಾಹನು ನಿಮ್ಮ ಮೇಲೆ ಅವತೀರ್ಣಗೊಳಿಸಿದ ಈ ಮಾರ್ಗದರ್ಶನದಿಂದ ಕಿಂಚಿತ್ತೂ ವಿಮುಖಗೊಳಿಸದಂತೆ ಬಹಳ ಜಾಗರೂಕರಾಗಿರಿ. ಇವರು ಇದನ್ನು ಸ್ವೀಕರಿಸದಿದ್ದರೆ ಅಲ್ಲಾಹನು ಇವರ ಕೆಲವು ಅಪರಾಧಗಳ ನಿಮಿತ್ತ ಇವರನ್ನು ಯಾತನೆಗೆ ಒಳಪಡಿಸಲು ತೀರ್ಮಾನಿಸಿಯೇ ಬಿಟ್ಟಿರುತ್ತಾನೆಂಬುದನ್ನು ತಿಳಿದಿರಿ. ವಾಸ್ತವದಲ್ಲಿ ಇವರಲ್ಲಿ ಹೆಚ್ಚಿನವರು ಕರ್ಮಭ್ರಷ್ಟರಾಗಿರುತ್ತಾರೆ.” (ಪವಿತ್ರ ಕುರ್ಆನ್: 5: 49)

ಅಲ್ಲಾಹನು ಜನತೆಯನ್ನು ಶರಕು ಕಾರಣವಿಲ್ಲದೆ ಆಡಳಿತಗಾರನ ಆಜ್ಞೋಲ್ಲಂಘನೆಯಿಂದ ತಡೆದಿರುವನು.

﴿ يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِن نَّزَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِن كُنتُمْ

تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ﴿٥٩﴾ النساء: ٥٩

“ಓ ಸತ್ಯವಿಶ್ವಾಸಿಗಳೇ, ಅಲ್ಲಾಹನ ಆಜ್ಞಾಪಾಲನೆ ಮಾಡಿರಿ, ಸಂದೇಶವಾಹಕರ ಮತ್ತು ನಿಮ್ಮೊಳಗಿನ ಉಲೂ ಅಮ್ರ (ಆಜ್ಞಾಧಿಕಾರ ಹೊಂದಿದವರ) ಆಜ್ಞಾಪಾಲನೆ ಮಾಡಿರಿ. ಅನಂತರ ನಿಮ್ಮೊಳಗೆ ಯಾವುದಾದರೊಂದು ವಿಷಯದಲ್ಲಿ ವಿವಾದವುಂಟಾದರೆ ನೀವು ನಿಜಕ್ಕೂ ಅಲ್ಲಾಹನ ಮತ್ತು ಅಂತಿಮ ದಿವಸದ ಮೇಲೆ ವಿಶ್ವಾಸವಿರಿಸುತ್ತೀರಾದರೆ ಆ ವಿವಾದವನ್ನು ಅಲ್ಲಾಹ್ ಮತ್ತು ಸಂದೇಶವಾಹಕರ ಕಡೆಗೆ ತಿರುಗಿಸಿರಿ. ಇದುವೇ ಅತ್ಯಂತ ಸರಿಯಾದ ಕರ್ಮ ವಿಧಾನ. ಇದು ಪರಿಣಾಮದ ದೃಷ್ಟಿಯಿಂದಲೂ ಉತ್ತಮವಾಗಿದೆ.” (ಪವಿತ್ರ ಕುರ್ಆನ್: 4: 59)

ಇಸ್ಲಾಮ್ ಸಕಲ ಮಾನವರ ನಡುವೆ ನ್ಯಾಯ-ಸಮಾನತೆಯು ಸ್ಥಾಪಿಸಲ್ಪಡಬೇಕೆಂದು ಬಯಸುತ್ತದೆ. ಆದ್ದರಿಂದಲೇ ಅಲ್ಲಾಹನು ಅಕ್ರಮ ಮತ್ತು ಅದರ ಪರಿಣಾಮದಿಂದ ಜನರನ್ನು ಎಚ್ಚರಿಸುತ್ತಾನೆ. ಅಕ್ರಮವು ಮುಸ್ಲಿಮೇತರರೊಡನೆ ನಡೆಸಿದರೂ ಸರಿಯೆ. ಅಲ್ಲಾಹ್ ಹೇಳುತ್ತಾನೆ,

﴿ إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ إِنَّ اللَّهَ نِعِمَّا يَعِظُكُمْ بِهِ

﴿٥٨﴾ النساء: ٥٨

“ಮುಸ್ಲಿಮರೇ, ಅಮಾನತ್ತುಗಳನ್ನು ಅವುಗಳ ಹಕ್ಕುದಾರರಿಗೆ ಒಪ್ಪಿಸಿಕೊಡಿರೆಂದೂ ಜನರೊಳಗೆ ತೀರ್ಪು ನೀಡುವಾಗ ನ್ಯಾಯದೊಂದಿಗೆ ತೀರ್ಪು ನೀಡಿರೆಂದೂ ಅಲ್ಲಾಹನು ನಿಮಗೆ ಆಜ್ಞೆ ವಿಧಿಸುತ್ತಾನೆ. ಅಲ್ಲಾಹನು ನಿಮಗೆ ಅತ್ಯುತ್ತಮ ಉಪದೇಶವನ್ನೀಯುತ್ತಾನೆ. ನಿಶ್ಚಯವಾಗಿಯೂ ಅಲ್ಲಾಹ್ ಸರ್ವಶ್ರುತನೂ ಸರ್ವವೀಕ್ಷಕನೂ ಆಗಿರುತ್ತಾನೆ.” (ಪವಿತ್ರ ಕುರ್ಆನ್: 4: 58)

ಅಲ್ಲಾಹನ ಸಂದೇಶವಾಹಕರು(ಸ) ಹೇಳುತ್ತಾರೆ,

« اتَّقُوا الظُّلْمَ ، فَإِنَّ الظُّلْمَ ظُلُمَاتٌ يَوْمَ الْقِيَامَةِ » (مسلم)

“ಅಕ್ರಮದಿಂದ ದೂರವಿರಿ. ಏಕೆಂದರೆ ಪುನರುತ್ಥಾನ ದಿನದಂದು ಅಕ್ರಮಿಗೆ ಅಂಧಕಾರವೇ ಇರುವುದು.” (ಮುಸ್ಲಿಮ್)

* * * * *